

प्रेषण,

श्री श्री नारायणलाल,
प्रमुख सचिव,
उत्तरांचल शासन।

सेवा में,

1- अपर मुख्य सचिव,
उत्तरांचल शासन।

2- सार्वजनिक प्रमुख सचिव/सचिव,
उत्तरांचल शासन।

3- सार्वजनिक विभागाध्यक्ष,
उत्तरांचल।

कार्मिक अनुभाग-2

देहरादून: दिनांक: 06, मई 2004

विषय:- राज्याधीन सेवाओं में विभिन्न पदों पर लोक सेवा आयोग द्वारा चयनित अभ्यर्थियों के लिए अनिवार्य प्रशिक्षण।

गहोदय,

उपर्युक्त विषय पर मुझे यह कहने का निदेश हुआ है कि राज्याधीन सेवाओं में विभिन्न पदों पर लोक सेवा आयोग द्वारा चयनित अभ्यर्थियों के अनिवार्य प्रशिक्षण के सम्बन्ध में शासनादेश संख्या 1833/एक-1/2002 दिनांक 17 जनवरी, 2003 द्वारा निर्देश निर्गत किये गये हैं। इस सम्बन्ध में सम्बन्धित विचारोपरान्त शासन द्वारा यह निर्णय लिया गया है कि लोक सेवा आयोग द्वारा चयनित सभी अभ्यर्थियों के सम्बन्ध में सम्बन्धित विभागों द्वारा नियुक्ति सम्बन्धी औपचारिकताएँ यथा चरित्र एवं पूर्ववृत्त के सत्यापन की कार्यवाही पूर्ण करते हुए सम्बन्धित चयनित अभ्यर्थियों को चरित्र एवं पूर्ववृत्त सत्यापन की रिपोर्ट प्राप्त न होने की दशा में औपबन्धिक नियुक्ति प्रदान करते हुए उत्तरांचल प्रशासन अकादमी, नैनीताल में प्रथम योगदान करने के आदेश निर्गत किये जायेंगे और नियुक्ति आदेश में इस बात का भी उल्लेख किया जायेगा कि समस्त चयनित अभ्यर्थियों का स्वास्थ्य परीक्षण उत्तरांचल प्रशासन अकादमी में अवस्थान के दौरान ही कराया जायेगा। जो अभिलेख चयनित अभ्यर्थियों से वांछित होंगे वे अभिलेख चयनित अभ्यर्थी प्रशासन अकादमी नैनीताल में कार्यभार ग्रहण करते समय प्रस्तुत करेंगे।

2- प्रशासन अकादमी नैनीताल ऐसे समस्त चयनित अभ्यर्थियों की अकादमी में योगदान ग्रहण करते हुए उन्हें अनिवार्य आधारभूत प्रशिक्षण, पद के कार्य एवं दायित्व के अनुकूल व्यावहारिक प्रदान करेंगे और उसी बीच स्वास्थ्य प्रशिक्षण भी करावेंगे। अनिवार्य आधारभूत प्रशिक्षण पूर्ण होने के पश्चात् सभी चयनित अभ्यर्थी अपने विभागों में कार्यभार ग्रहण करेंगे। सम्बन्धित विभाग द्वारा नियुक्ति पत्र जारी करते समय उसमें इस बात का स्पष्ट उल्लेख किया जायेगा कि यदि

किसी अभ्यर्थी की चरित्र व पूर्ववृत्त सत्यापन की रिपोर्ट तभी नहीं पायी जाती है तो उसको नियुक्ति आदेश को निरस्त कर दिया जायेगा।

3- आपसे अनुरोध है कि कृपया भविष्य में लोक सेवा आयोग से चयनित अभ्यर्थियों के सम्बन्ध में उपरोक्त निर्देशों के अनुसार कार्यवाही करने का कष्ट करें।

भवदीय,

9/12

(नृप सिंह नलपच्याल)
प्रमुख सचिव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- निर्देशक, उत्तरांचल प्रशासन अकादमी, नैनीताल को इन निवेदन के साथ प्रेषित कि वे कृपया उपयुक्त निर्देशों के क्रम में आवश्यक व्यवस्था सुनिश्चित करने का कष्ट करें।
- 2- निर्देशक, स्वास्थ्य चिकित्सा एवं परिवार कल्याण को इस निर्देश के साथ कि कृपया लोक सेवा आयोग द्वारा चयनित अभ्यर्थियों के उत्तरांचल प्रशासन अकादमी, नैनीताल में चिकित्सा जाँच हेतु मेडिकल बोर्ड गठित करने का कष्ट करें।
- 3- राधिकालय के समस्त अनुभाग।

अज्ञा से,

(आर०जी० लोहनी)

उप सचिव